

राज्य शासकीय कर्मचा-यांच्या राहटीय किंवा  
आंतरराष्ट्रीय खेळ स्पर्धामधील सहभागामुळे  
होणा-या अनुपस्थितीचा कालावधी नियमित  
करण्याबाबत.

महाराष्ट्र शासन,  
वित्त विभाग,

शासन निर्णय क्रमांक एलव्हीई-१४८५/प.क्र. ८३३-अ/सेवा-२,  
मंत्रालय, मुंबई ४०० ०३२, दिनांक ११ मे, १९८२.

पुढा :- [१] शासन निर्णय, वित्त विभाग, क्रमांक एलव्हीई-१४६०/२९६३/१०,  
दिनांक २१ डिसेंबर १९६०.

[२] शासन निर्णय, वित्त विभाग, क्रमांक एलव्हीई-१४५७/एत-५/दिनांक  
१५ मे १९५७.

[३] शासन निर्णय, वित्त विभाग, क्रमांक एलव्हीई-१४६३/२४८१/१०,  
दिनांक १५ एप्रिल १९६३.

[४] शासन निर्णय, वित्त विभाग, क्रमांक एलव्हीई-७५१/७५,  
दिनांक १० नोव्हेंबर १९७५.

[५] शासन निर्णय, वित्त विभाग, क्रमांक एलव्हीई-१४७२/  
सीआर-३३६/एसईआर-२, दिनांक ४ ऑक्टोबर १९७२.

शासन निर्णय :-

वरील शासन निर्णयान्वये राज्य शासकीय कर्मचा-यांना,

[अ] राहटीय किंवा आंतरराष्ट्रीय स्तरावर होणा-या विविध प्रकारच्या खेळ स्पर्धामध्ये भाग  
घेण्यासाठी [ब] राहटीय किंवा आंतरराष्ट्रीय स्तरावरील खेळ स्पर्धामध्ये भाग घेणा-या संघाचे  
कोचिंग/व्यवस्थापन करण्यासाठी निवड झाल्यात, [क] राजकुमारी अमृत कौर कोचिंग योजना/  
अखिल भारतीय कोचिंग आणि प्रशिक्षण योजना त्याचप्रमाणे नॅशनल इन्स्टीट्यूट ऑफ स्पोर्ट्स,  
पतियाळा येथे कोचिंग किंवा ट्रेनिंग घेण्यासाठी निवड झाल्यात किंवा त्याला पुरस्कृत  
करण्यात आल्यात, [ड] अखिल भारतीय खेळ परिषद, शिक्षण व युवक सेवा मंत्रालय, यांनी  
मान्यता दिलेल्या राहटीय महासंघ/खेळ मंडळ, यांनी आयोजित केलेल्या खेळांच्या कोचिंग  
कॅम्पमध्ये भाग घेण्यासाठी शासकीय कर्मचा-यांची निवड झाल्यात त्याचप्रमाणे महाराष्ट्र  
राज्य खेळ परिषद किंवा अखिल भारतीय खेळ परिषद यांनी मान्यता दिलेल्या ठोळ मंडळांनी/  
संघटनांनी आयोजित केलेल्या जिल्हा/विभाग/राज्य स्तरावरील विविध खेळ स्पर्धामध्ये भाग  
घेण्यासाठी निवड झाल्यात, [ई] गिर्यारोहण मोहिमेमध्ये भाग घेण्यासाठी निवड झाल्यात,  
एका कॅलेंडर वर्षामध्ये जास्तीत जास्त ३० दिवस विशेष नैमित्तिक रजा मंजूर करण्याबाबतचे  
आदेश निर्गमित करण्यात आले आहेत. राज्य शासनातर्फे, राहटीय आणि आंतरराष्ट्रीय  
खेळ स्पर्धामध्ये भाग घेऊन विशेष प्राविण्य मिळविणा-या शासकीय कर्मचा-यांना आर्थिक लाभ  
देण्याचा प्रश्न शासनाच्या विचाराधीन होता. शासनाने आता असे ठरविले आहे की,  
राहटीय / आंतरराष्ट्रीय महत्त्व असलेल्या खेळ स्पर्धामध्ये भाग घेण्यासाठी निवड झालेल्या

राज्य शासकीय कर्मचा-यांना खालील सवलती व आर्थिक सोयीसुविधा देण्यात यावीत:-

[एक] राष्ट्रीय/आंतरराष्ट्रीय महत्त्व असलेल्या छेड स्पर्धामध्ये भाग घेण्यासाठी, राज्य शासकीय कर्मचा-यांची निवड झाल्यास, छेड स्पर्धेमध्ये भाग घेण्यास लागलेला प्रत्यक्ष दिवसांचा कालावधी व अशा स्पर्धेमध्ये भाग घेण्यासाठी केलेला जाण्या-येण्याच्या प्रवासाचा कालावधी, "कर्तव्यार्थ" म्हणून समजण्यात येईल. त्याचप्रमाणे वरील छेड स्पर्धेच्या संदर्भात छेड स्पर्धेपूर्वी जर प्रशिक्षण शिबीर आयोजित करण्यात आले असेल आणि संबंधित शासकीय कर्मचा-याला अशा प्रशिक्षण शिबीरास हजर रहाणे आवश्यक असेल तर, असा कालावधीसुद्धा "कर्तव्यार्थ" म्हणून मानण्यात येईल. परिणामतः याबाबतीत सध्या अस्तित्वात असलेल्या विशेष नैमित्तिक रजा मंजूर करण्याच्या तरतुदी रद्द करण्यात येत आहेत.

[दोन] वर [क], [ड] व [ई] येथे नमूद केलेल्या बाबींसाठी अनुक्रमेक [३], [४] व [५] येथे उल्लेखित केलेल्या शासन निर्णयातील तरतुदीनुसार अनुज्ञेय असलेल्या ३० दिवसांपेक्षा अधिक नाही अशा विशेष नैमित्तिक रजेच्या कालावधीमध्ये राष्ट्रीय/आंतरराष्ट्रीय स्पर्धेची संबंधित असलेल्या कोचिंग किंवा प्रशिक्षणापूर्वी होणा-या निवडपूर्व पाचण्या [ Pre-Selection Trials/Camps ] यासाठी व्यतीत केलेल्या कालावधीचाही समावेश असेल.

[तीन] भारतामध्ये होणा-या राष्ट्रीय/आंतरराष्ट्रीय महत्त्वाच्या छेड स्पर्धेमध्ये भाग घेण्यास निवड झालेल्या राज्य शासकीय कर्मचा-यांना, रेल्वेच्या प्रथम श्रेणीने प्रवास करण्याची परवानगी असेल. तसेच भारताबाहेर होणा-या आंतरराष्ट्रीय महत्त्व असलेल्या छेड स्पर्धेच्या बाबतीत त्यांना विमानाच्या इकॉनॉमी क्लास [ Economy Class by Air ] प्रवास करण्याची परवानगी असेल.

[चार] एक] राष्ट्रीय छेडामध्ये अति प्राविण्य मिळाल्याबद्दल पावयाच्या वेतन वाढीची संख्या एक असेल. आंतरराष्ट्रीय छेडामध्ये अतिप्राविण्य मिळाल्याबद्दल पावयाच्या वेतनवाढीची संख्या दोन असेल.

दोन] अशा प्रकारे देण्यात येणा-या वेतनवाढीची एकूण संख्या शासकीय कर्मचा-यांच्या संपूर्ण सेवेमध्ये ५ पेक्षा अधिक असता कामा नये.

तीन] अशा प्रकारे दिलेल्या वेतन वाढी, संबंधित शासकीय कर्मचारी सेवानिवृत्त होईपर्यंत त्याच दराने दिल्या जातील आणि त्या सेवानिवृत्तीच्या लाभकारिता विचारात घेण्यात येतील. बदोन्नती नंतर होणा-या वेतन निश्चितीसाठी या वेतनवाढी विचारात घेता येणार नाहीत. कर्मचारी वेतनश्रेणीच्या अंतिम टप्प्याला पाचला तरीही भवतील वेतनवाढी चालू राहातील.

२. आपल्या प्रशासकीय नियंत्रणाखाली असलेल्या शासकीय कर्मचा-यांना या शासन निर्णयाच्या आधारे, खेळामध्ये सहभागी होण्यासाठीची गैरहजेरी नियमित करण्याचे अधिकार, विभाग प्रमुखांना देण्यात येत आहेत. राष्ट्रीय व आंतरराष्ट्रीय खेळामध्ये अति प्राविण्य मिळविणा-या कर्मचा-यांना याक्याच्या घेतनवादी, ज्या महिन्यामध्ये संबंधित कर्मचारी स्वधर्ममध्ये प्राविण्य मिळविल त्या महिन्यापासून देण्यात याव्यात. सदर घेतनवादी देण्याचे प्रस्ताव प्रशासकीय विभागांनी वित्त विभागाशी विचारविनिमय करून निकाली काढावेत.

३. वरील आदेश दिनांक १ जानेवारी १९८९ पासून अमलात येतील.

महाराष्ट्राचे राज्यपाल यांच्या आदेशानुसार व नावाने,

सुधीर त. जाधव,  
शासनाचे अवर सचिव.

प्रति,

- [१] महालेखापाल, महाराष्ट्र-१, [लेखा व अनुज्ञेयता], मुंबई.
- [२] महालेखापाल, महाराष्ट्र-२, [लेखा व अनुज्ञेयता], नागपूर.
- [३] महालेखापाल - १ व २ [लेखा परीक्षा], महाराष्ट्र, मुंबई / नागपूर.
- [४] महालेखापाल, [वैज्ञानिक व वाणिज्य], मुंबई.
- [५] अधिदान व लेखा अधिकारी, मुंबई.
- [६] संचालक, लेखा व कोषागारे, मुंबई.
- [७] निवासी लेखा परीक्षा अधिकारी, मुंबई.
- \* [८] सचिव, महाराष्ट्र लोकसेवा आयोग, मुंबई.
- \* [९] सचिव, महाराष्ट्र विधानमंडळ सचिवालय, मुंबई.
- \* [१०] प्रबंधक, मूळ न्याय शाखा, महाराष्ट्र राज्य, उच्च न्यायालय, मुंबई.
- \* [११] प्रबंधक, लोकायुक्त व उप लोकायुक्त यांची कार्यालये, मुंबई.
- \* [१२] मुख्य लेखा परीक्षा अधिकारी, स्थानिक निधी लेखा, नवी मुंबई.
- [१३] मुख्य मंत्र्यांचे सचिव.
- [१४] मंत्री व राज्य मंत्री यांचे खाजगी सचिव.
- [१५] राज्यपालांचे सचिव.
- [१६] विभागीय आयुक्त, मुंबई/पुणे/औरंगाबाद/नागपूर/नाशिक/अमरावती,
- [१७] सर्व मंत्रालयीन विभाग.
- [१८] मंत्रालयाच्या निरनिराळ्या विभागांच्या अधिकाराखाली असलेल्या सर्व विभागांचे व कार्यालयांचे प्रमुख.
- [१९] विशेष आयुक्त, महाराष्ट्र तदन, नवी दिल्ली.
- [२०] वित्त विभागातील सर्व कार्यासने.
- [२१] सामान्य प्रशासन विभाग, [कार्यासन आठ],
- [२२] समाज कल्याण, सांस्कृतिक कार्य, क्रीडा व पर्यटन विभाग [कार्यासन क्रीडुसे-२],
- [२३] निवड नस्ती - कार्यासन सेवा-२, वित्त विभाग.

\* पत्राने.

एच-४१८ [१०,०००-१-२०-७-८९]-२